

न्यायालय अतिरिक्त जिला कलेक्टर (सीलिंग), पाली
पीठासीन अधिकारी:- श्री राधेश्याम (आर.ए.एस.)

राजस्व अपील संख्या:- 05/2021

दायरा दिनांक :- 01.07.2021

अपीलार्थी:-	बनाम	रेस्पोडेन्ट:-
1. नाथाराम पुत्र बदाराम उम्र 58 वर्ष, जाति रेबारी निवासी लालपुरा उप तहसील नाना जिला पाली (राज.)		1. राजस्थान सरकार जरिये भूमिधारी उप तहसीलदार, नाना जिला पाली (राज)

उपरिस्थिति:-

1. श्री लक्ष्मण के चौधरी विद्वान अभिभाषक अपीलाण्ट
2. श्री सुरेन्द्र सिंह लावाना, राजकीय अधिवक्ता रेस्पोडेण्ट्स ।

अपील अन्तर्गत धारा 75 राजस्थान भू-राजस्व अधिनियम 1956 विरुद्ध उप तहसीलदार नाना के आदेश दिनांक 12.05.2021 राजस्व प्रकरण संख्या 01/2021 में पारित किया है उस आदेश को निरस्त करवाने बाबत।

—:निर्णय:-

दिनांक 17/2/2022

1. अपीलांट द्वारा यह अपील धारा 75 आर.एल.आर.एक्ट, 1956 के तहत प्रस्तुत कर निवेदन किया है कि अपीलाधीन आदेश पारित किया गया है वो आदेश पूर्ण रूप से कानूनन एवं मौके की स्थिति के विपरित पारित किया गया है जो आदेश प्रथम दृष्टया निरस्त करने योग्य है। अपीलाधीन आदेश पारित करने से पूर्व अपीलार्थी को प्रोपर नोटिस जारी नहीं किया गया और न ही सी.पी.सी. के प्रावधानों के अनुसार तामिल ही करवाया गया और न ही साक्ष्य व सुनवाई का अवसर दिया गया इस कारण उक्त अपीलाधीन आदेश निरस्त करने योग्य है।
2. यह है कि अपीलार्थी का जो ग्राम चामुण्डेरी खसरा नम्बर 1621 की भूमि पर कब्जा बताया गया है वो कब्जा पूर्वजों के समय से चला आ रहा है एवं मौके पर अपीलार्थी का पूर्व में कच्चा मकान था एवं 4-5 वर्ष पूर्व भेड़-बकरियों हेतु बाड़ा व रहने हेतु मकान बनाया गया था क्योंकि अपीलार्थी के अन्य रहने हेतु कोई मकान या बाड़ा नहीं था जो बाड़ा व मकान निम्न योग्य था लेकिन इस सम्बन्ध में किसी प्रकार की कोई जांच नहीं की गई।
3. यह है कि अपीलार्थी के विरुद्ध जो अतिक्रमण के सम्बन्ध में पटवारी रिपोर्ट जो बताई गई है उसमें किसी प्रकार का नक्शा एवं उस नक्शों में विशिष्ट रूप से कोई डिमारगेशन व नाप चौक व अडौस-पड़ौस दर्ज किया हुआ नहीं है और न ही ऐसा कोई नक्शा पत्रावली के साथ प्रस्तुत किया गया है। जबकि उक्त भूमि जो अपीलार्थी की पिताजी की कब्जासुदा है एवं इसी कब्जे के आधार पर बाड़ा बनाया गया है जो भेड़-बकरियों को रखने एवं स्वयं के रहवास हेतु काम में लिया जा रहा है जो पूर्ण रूप से विधि अनुरूप है। केवल मात्र सरपंच जो अपीलार्थी के चुनावी खिलाफत व रंजिश



अति जिला कलेक्टर (सीलिंग)
पाली (राज)

चलते उक्त कार्यवाही पटवारी हल्का से मिलकर करवाई गई है। इस कारण भी उक्त अपीलाधीन आदेश निरस्त करने योग्य है।

4. यह है कि कानून के अनुसार अपीलार्थी अतिकर्मी को नोटिस नियमानुसार जारी किया जाना चाहिये एवं अलग-अलग प्रोपर तामिल करानी चाहिये थी लेकिन उक्त प्रकरण में अधिनस्थ न्यायालय द्वारा अपीलार्थी अतिक्रमियों को नोटिस जारी किया गया एवं अपीलार्थी जो घर पर मौजूद नहीं था भेड़-बकरियां चराने हेतु गया हुआ था। उनके घर पर कोई मौजूद नहीं था लेकिन उसके बावजूद भी सरपंच से मिलावट करके लेने से इंकार की रिपोर्ट दिखाई गई है। जो किराी भी रूप से न्यायोचित नहीं है।
5. यह है कि अधिनस्थ न्यायालय ने अपने आदेश दिनांक 12.05.2021 गैर सायल के अनुपस्थित रहने एवं अतिक्रमित भूमि के सम्बन्ध में कोई साक्ष्य सबूत पेश नहीं करने का लिखा गया है जबकि अपीलार्थी को कोई नोटिस प्रोपर तामिल ही नहीं हुआ यदि नियमानुसार नोटिस तामिल करवाया जाता तो अपीलार्थी उपस्थित होकर अपने प्रकरण की पैरवी करता लेकिन अधिनस्थ न्यायालय ने कानूनी प्रावधानों की पूर्णतया अनदेखी करते हुए एक पक्षीय अपीलार्थी की गैर मौजूदगी में बेदखली सम्बन्धी आदेश पारित किया है एवं सरपंच से मिलकर के उक्त आदेश की पालना में मौके पर अपीलार्थी के जो बाड़ा व पक्का मकान वर्षों से बने हुये थे जो कब्जासुदा थे उनको बिना जांच किये मौके पर तोड़-फोड़ कर हटा दिया गया एवं अपीलार्थी को घर से बेघर कर दिया गया। ऐसी स्थिति में अधिनस्थ न्यायालय द्वारा पारित आदेश किसी भी रूप से न्यायोचित नहीं है एवं उक्त आदेश निरस्त करने योग्य है।
6. यह है कि अपीलाधीन आदेश दिनांक 12.05.2021 जो गैर सायल (अपीलार्थी) को बिना नोटिस तामिल हुये गैर मौजूदगी में एक पक्षीय पारित किया गया जिस आदेश की अपीलार्थीगण को कोई जानकारी नहीं थी अपीलार्थीगण ग्रामीण क्षेत्र के भेड़-बकरी चराने के पशुपालक जो अनपढ है दिनांक 11.06.2021 को मौके पर अपीलार्थीगण जब भेड़-बकरिया चराने हेतु गये हुये थे तब पीछे से घर की औरते जो घर पर थी उनको बाहर निकाल कर तोड़-फोड़ कर बाड़े नष्ट कर दिये। प्रार्थीगण ने घर पर आकर इस सम्बन्ध में परिवाल वालों से जानकारी की एवं अपीलाधीन आदेश की जानकारी व नकल हेतु तहसील कार्यालय जाकर दिनांक 22.06.2021 को नकल हेतु आवेदन प्रस्तुत किया गया जो नकले दिनांक 24.06.2021 को अपीलार्थीगण को दी गई एवं शनिवार व रविवार को राजकीय अवकाश होने से अपीलार्थीगण को उक्त आदेश की नकल प्राप्त होने व जानकारी से अन्दर म्याद अपीलार्थीगण की अपील प्रस्तुत की जा रही है जिसे अन्दर म्याद माना जाना न्यायहित में आवश्यक है।
7. यह है कि अन्य उजरात बरवक्त बहस पेश किये जायेंगे।
अतः अपीलार्थी की ओर से अपील पत्र पेश कर निवेदन है कि अपीलार्थीगण की अपील मय व्यय स्वीकार फरमावे एवं अपीलाधीन आदेश दिनांक 12.05.2021 जो राजस्व प्रकरण संख्या 01/2021 में पारित किया गया है उस आदेश को निरस्त फरमावे।
8. अपील मयाद बाहर होने से अपीलांट ने अपील के साथ धारा 5 लिमिटेशन एक्ट का प्रार्थना-पत्र मय शपथ पत्र प्रस्तुत किया।
9. अपील Subject to limitaion दर्ज रजिस्टर की जा कर रेस्पोंडेन्ट्स को जरिये नोटिस तलब किया गया। रेस्पोंडेण्ट की ओर से राजकिय अधिवक्ता उपस्थित।
10. बहस उभयपक्ष सूनी गई।
11. वकिल अपीलाण्ट द्वारा बहस के दौरान अपने प्रार्थना पत्र में वर्णित कथनों को दौहराते हुए निवेदन किया कि मौजा ग्राम चामुण्डेशी के खसरा नम्बर 1621 किस्म बा.अ. की



जिला कलेक्टर (सीलिंग)
पाली (राज)

भूमि पर कब्जा बताया गया है वो कब्जा पूर्वजों के समय से चला आ रहा है एवं मौके पर अपीलार्थी का पूर्व में कच्चा मकान था एवं 4-5 वर्ष पूर्व भेड़-बकरियों हेतु बाड़ा व रहने हेतु मकान बनाया गया था क्योंकि अपीलार्थी के अन्य रहने हेतु कोई मकान या बाड़ा नहीं था। जो बाड़ा व मकान नियमन योग्य था लेकिन इस सम्बन्ध में किसी प्रकार की कोई जांच नहीं की गई। अपीलार्थी के विरुद्ध जो अतिक्रमण के सम्बन्ध में पटवारी रिपोर्ट बताई गई है उसमें किसी प्रकार का नक्शा एवं उस नक्शों में विशिष्ट रूप से कोई डिमारगेशन व नाप चौक व अड़ौस-पड़ौस दर्ज किया हुआ नहीं है और न ही ऐसा कोई नक्शा पत्रावली के साथ प्रस्तुत किया गया है। जबकि उक्त भूमि जो अपीलार्थी की पिताजी की कब्जासुदा है एवं इसी कब्जे के आधार पर बाड़ा बनाया गया है जो भेड़-बकरियों को रखने एवं रवयं के रहवास हेतु काम में लिया जा रहा है जो पूर्ण रूप से विधि अनुरूप है। अधिनस्थ न्यायालय ने अपने आदेश दिनांक 12.05.2021 गैर सायल के अनुपस्थित रहने एवं अतिक्रमित भूमि के सम्बन्ध में कोई साक्ष्य सबूत पेश नहीं करने का लिखा गया है जबकि अपीलार्थी को कोई नोटिस प्रोपर तामिल ही नहीं हुआ यदि नियमानुसार नोटिस तामिल करवाया जाता तो अपीलार्थी उपस्थित होकर अपने प्रकरण की पैरवी करता लेकिन अधिनस्थ न्यायालय ने कानूनी प्रावधानों की पूर्णतया अनदेखी करते हुए एक पक्षीय अपीलार्थी की गैर मौजूदगी में बेदखली सम्बन्धी आदेश पारित किया है एवं सरपंच से मिलकर के उक्त आदेश की पालना में मौके पर अपीलार्थी के जो बाड़ा व पक्का मकान वर्षों से बने हुये थे जो कब्जासुदा थे उनको बिना जांच किये मौके पर तोड़-फोड़ कर हटा दिया गया एवं अपीलार्थी को घर से बेघर कर दिया गया। ऐसी स्थिति में अधिनस्थ न्यायालय द्वारा पारित आदेश किसी भी रूप से न्यायोचित नहीं है एवं उक्त आदेश निरस्त करने योग्य है।

12. अन्त में वकिल अपीलान्ट ने निवेदन कि अपीलार्थी की ओर से प्रस्तुत अपील अन्दर म्याद शुमार की जाकर स्वीकार फरमावें एवं अधिनस्थ न्यायालय द्वारा अपीलार्थी आदेश दिनांक 12.05.2021 जो राजस्व प्रकरण संख्या 01/2021 में पारित किया गया है उस आदेश को निरस्त फरमावें।

13. रैस्पोंडेंट की ओर से राजकिय अधिवक्ता ने बहस के दौरान निवेदन किया कि अपीलान्ट श्री नाथाराम पुत्र बदाराम जाति रेबारी निवासी लालपुरा, उप तहसील नाना, तहसील बाली, जिला पाली ने ग्राम चामुण्डेरी के खसरा नम्बर 1621 कुल रकबा 4.75 हैक्टेयर किरम बा.अ. भूमि में से रकबा 0.08 हैक्टेयर भूमि पर अनाधिकृत रूप से अतिक्रमण कर रखा था। इस पर कार्यवाही करते हुए न्यायालय उप तहसीलदार नाना द्वारा भू-राजस्व अधिनियम 1956 की धारा 91 के तहत प्रकरण संख्या 01/2021 दर्ज किया गया। तत्पश्चात न्यायालय उप तहसीलदार नाना द्वारा अपीलान्ट को सूनवाई का अवसर प्रदान करने के उपरान्त विधिसम्मत कार्यवाही करते हुए दिनांक 12.05.2021 को अपीलान्ट को बेदखल करने का निर्णय पारित किया गया। अतः अधिनस्थ न्यायालय का आदेश दिनांक 12.05.2021 विधिसम्मत होने से अपील खारिज फरमाई जावें।


14. उभय पक्ष की बहस पर मनन किया गया पत्रावली पर उपलब्ध करवाये गये अभिलेख का ध्यान-पूर्वक अवलोकन किया गया। प्रकरण में यह तथ्य स्वीकृत, स्थापित, रेकॉर्ड से पुष्ट है कि तहसीलदार भूमिधारी होने के नाते तहसीलदार को पूर्ण अधिकार हैं कि वे सिवायचक भूमि पर किसी प्रकार का अतिक्रमण नहीं होने दे तथा किसी व्यक्ति द्वारा सरकारी भूमि पर अतिक्रमण करना पाया जाता है तो संबंधित तहसीलदार द्वारा राजस्थान भू-राजस्व अधिनियम 1956 की धारा 91 के तहत विधिसम्मत बेदखली की कार्यवाही की जावे।

अति निमित्त
जिजा कन्वक्टर (सीलिंग)
पाली (राज)


15. चूंकि उक्त प्रकरण में अपीलान्ट के विद्वान अधिवक्ता द्वारा अवगत कराया है कि मौजा ग्राम चामुण्डेरी के खसरा नम्बर 1621 किरम बा.अ. कुल रकबा 4.75 हैक्टेयर भूमि में से रकबा 0.08 हैक्टेयर भूमि पर अपीलान्ट के पूर्वजों के समय से कब्जा चला आ रहा है एवं मौके पर अपीलार्थी का पूर्व में कच्चा मकान था एवं 4-5 वर्ष पूर्व भेड़-बकरियों हेतु बाड़ा व रहने हेतु मकान बनाया गया था क्योंकि अपीलार्थी के पास उक्त आराजी के अलावा रहने हेतु अन्य कोई मकान या बाड़ा नहीं था। इस प्रकार अपीलान्ट द्वारा उक्त आराजी पर अपने रहवास हेतु बनाया गया मकान व भेड़-बकरियों हेतु बनाया गया बाड़ा जो नियमन योग्य प्रतित होता है, लेकिन अधिनस्थ न्यायालय द्वारा इस सम्बन्ध में किसी प्रकार की कोई जांच नहीं की गई। ऐसी स्थिति में यदि अपीलान्ट को उक्त आराजी (खसरा नम्बर 1621 रकबा 0.08 हैक्टेयर भूमि) से बेदखल किया जाता है तो न सिर्फ अपीलान्ट का परिवार घर से बेघर होगा बल्कि अपीलान्ट द्वारा पालन किये जा रहे भेड़-बकरियों को भी रखने में कई कठिनाईयों का सामना करना पड़ेगा।

16. राज्य सरकार की भी यही मंशा है कि यदि किसी भूमिहीन व्यक्ति का लम्बे समय से सरकारी भूमि पर कब्जा काश्त होता है तो नियमानुसार प्रिमियम राशि प्राप्त कर उक्त भूमि का विधिवत आवंटन/नियमन संबंधित भूमिहीन व्यक्ति को किया जा सकता है। राज्य सरकार द्वारा जनहित में जनकल्याण की भावना से अभियान भी चलाये जा रहे हैं जिसमें इस प्रकार के अनुतोष के प्रावधान विद्यमान हैं।

17. अतः उपरोक्त विवेचन के आधार पर अपीलान्ट द्वारा प्रस्तुत धारा 5 लिमिटेशन एक्ट के प्रार्थना-पत्र को स्वीकार किया जाकर अपील प्रस्तुत करने में हुए विलम्ब को क्षमा किया जाता है तथा अपील स्वीकार की जाती है। अधिनस्थ न्यायालय उप तहसीलदार नाना द्वारा प्रकरण संख्या 01/2021 में पारित आदेश दिनांक 12.05.2021 विधिसम्मत नहीं होने के कारण यथावत् रखा जाना न्यायोचित प्रतित नहीं होने से अपास्त किया जा रहा है। उप तहसीलदार, नाना को प्रकरण इस निर्देश के साथ प्रतिप्रेषित किया जाता है कि अपीलान्ट को मौके से बेदखल नहीं किया जाये तथा अपीलान्ट से किसी प्रकार की जुर्माना राशि वसूल नहीं की जाये। साथ ही उप तहसीलदार नाना को निर्देशित किया जाता है कि राज्य सरकार की मंशानुसार एवं नियमन हेतु निर्धारित परिपत्रों अनुसार उक्त आराजी (खसरा नम्बर 1621 रकबा 0.08 हैक्टेयर भूमि) का अपीलान्ट को आवंटन हेतु नियमानुसार नियमन/आवंटन प्रस्ताव तैयार कर अपनी टिप्पणी के साथ संबंधित आवंटन सलाहकार समिति (उपखण्ड अधिकारी) को भिजवाना सुनिश्चित करे। इस निर्णय की प्रति उप तहसीलदार, नाना को तहरीर के साथ माफिक आदेश पालना करने हेतु प्रेषित की जावे। बाद पालना पत्रावली फैसल में शुमार होकर दाखिल दफ्तर की जावे।

अति  जिला कम्बक्टर (सीलिंग)
पाली (राज)

यह आदेश आज दिनांक 17/2/2022 को मेरे द्वारा लिखवाया जाकर बाद हस्ताक्षर खुले न्यायालय में सुनाया गया।

अति  जिला कम्बक्टर (सीलिंग)
पाली (राज)